

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, वैशाख २ गते २०२६ साल

श्री ५ को सरकार
रक्षा मन्त्रालयको
सूचना

श्री ५ को सरकारले बनाएको तल लेखिएबमोजिमको शाही सैनिक नियुक्ति, प्रमोशन र अरु विविध व्यवस्था (छैठौं संशोधन) साधारण नियमहरू, २०२५ सर्वसाधारणको जानकारीको लागि प्रकाशित गरिएको छ ।

शाही सैनिक नियुक्ति, प्रमोशन र अरु विविध व्यवस्था
(छैठौं संशोधन) साधारण नियमहरू, २०२५

“शाही सैनिक नियुक्ति, प्रमोशन र अरु विविध व्यवस्था साधारण नियमहरू, २०२० (यसपछि मूल नियमहरू भनिएको)” मा संशोधन गर्न वाञ्छनीय भएकोले,

सैनिक ऐन, २०१६ को दफा ११ र दफा १६५ ले दिएको अधिकार र तत्सम्बन्धमा प्राप्त सबै अधिकार प्रयोग गरी श्री ५ को सरकारले देहायको नियमहरू बनाएको छः-

१. संक्षिप्त नाम र प्रारम्भः- (१) यी नियमहरूको नाम “शाही सैनिक नियुक्ति, प्रमोशन र अरु विविध व्यवस्था (छैठौं संशोधन) साधारण नियमहरू, २०२५” रहेको छ ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यी नियमहरू तुरुन्त प्रारम्भ हुनेछन् ।

२. मूल नियमहरूको नियम २ मा संशोधन:- मूल नियमहरूको नियम २ को सट्टा देहायबमोजिमको नियम २ राखिएको छ:-

२. नियुक्ति र जेष्ठता:- (१) स्थायी आयुक्त पद दिनको लागि सैनिक सेलेक्शन बोर्डद्वारा अधिकृत क्याडेट छानिनेछ । त्यसरी छानिएको क्याडेटलाई विदेशी सैनिक एकेडेमी वा अधिराज्यको अधिकृत तालीममा सरीक गराइनेछ । त्यस्तो तालीममा उत्तीर्ण हुने क्याडेटलाई सहायक सेनानीको दर्जामा आयुक्त पद दिन प्रधान सेनापतिद्वारा श्री ५ महाराजाधिराजका स्वीकृतिको निमित्त रक्षा मन्त्रालयमा पेश हुनेछ र त्यस्तो क्याडेटले आयुक्त पद पाएको मितिदेखि तलब खान पाउनेछ ।

(२) उप-नियम (१) बमोजिम आयुक्त पद पाउने क्याडेटको नोकरी अवधि तथा जेष्ठताको गणना निज तालीममा सरीक भएको मितिदेखि गरिनेछ ।

आज्ञाले-

चित्रबहादुर के. सी.

श्री ५ को सरकारको सचिव ।